

**இனிமையான குழந்தைகளே, உங்களுடைய முதல் எதிரி இராவணன் ஆவார். அவன் மீது ஞானம் மற்றும் யோக பலத்தின் மூலம் வெற்றி அடைய வேண்டும். தமோபிரதானத்திலிருந்து கண்டிப்பாக சதோபிரதானம் ஆக வேண்டும்.**

**கேள்வி : எந்த ஒரு மிக நுணுக்கமான மற்றும் ஆழமான விசயத்தை குழந்தைகளாகிய நீங்கள் இப்போது தான் புரிந்துள்ளீர்கள்?**

பதில். அனைத்திலும் மிக நுணுக்கமான விசயம் - இந்த எல்லைக்கப்பாற்பட்ட நாடகம் விநாடிக்கு விநாடி படம் எடுக்கப்படுகிறது. பிறகு 5000 வருடம் கழித்து அதுவே மீண்டும் நடைபெறும். எதுவெல்லாம் நடக்கிறதோ அது கல்பத்திற்கு முன்பும் நடந்திருந்தது. நாடகப்படி நடக்கிறது. இதில் குழப்பமடைவதற்கான எந்த விசயமும் இல்லை. எதுவெல்லாம் நடக்கிறதோ அது எதுவும் புதிதல்ல. விநாடிக்கு விநாடி நாடகத்தின் ரீல் (பட்சுருள்) சுற்றுகிறது. பழையது அழிந்து கொண்டே போகிறது, புதியது நிரப்பப்படுகிறது. நாம் நடப்பை நடத்துக் கொண்டிருக்கிறோம் அதையே தான் பிறகு படம் எடுக்கப்படுகிறது. இது போன்ற ஆழமான விசயங்களை வேறு யாரும் புரிய வைக்க முடியாது.

**பாடல். ஓம் நமச்சிவாய.....**

ஓம்சாந்தி. ஒரே ஒருவர் தான் துக்கத்திலிருந்து விடுபட உதவி செய்பவர் என்ற பாடலை குழந்தைகள் கேட்டார்கள். அனைவருடைய துக்கத்தை நீக்கி சுகத்தை கொடுப்பவர் ஒரே ஒரு பகவான் என்ற பாடல் இருக்கிறது. அல்லவா? எனவே நிச்சயமாக அந்த ஒருவர் தான் வந்து அனைவருடைய துக்கத்தையும் நீக்குகிறார் மற்றும் குழந்தைகளுக்கு சுகம் சாந்தியின் ஆஸ்தி கொடுக்கின்றார். ஆகையினால் தான் பாடப்பட்டிருக்கிறது. ஆனால் கல்பத்தின் ஆயுளை மிக நீளமாக சொல்லிவிட்ட காரணத்தினால் மனிதர்கள் எதையும் புரிந்து கொள்ள முடிவதில்லை. பாபா சுகதாமத்தினுடைய ஆஸ்தி கொடுக்கின்றார் மற்றும் இராவணன் துக்கதாமத்தின் ஆஸ்தி கொடுக்கின்றான் என்று நீங்கள் தெரிந்துள்ளீர்கள். ஆக சத்யுகத்தில் சுகம், கலியுகத்தில் துக்கம். ஆனால் துக்கத்தை நீக்கி சுகத்தை கொடுப்பவர் யார் என்பது யாருடைய புத்தியிலும் இல்லை. கண்டிப்பாக பரம்பிதா பரமாத்மா இருக்கின்றார் என்று புரிந்து கொள்கின்றார்கள். பாரதம் சத்யுகமாக இருந்தது. இலட்சுமி - நாராயணருடைய இராஜ்யம் இருந்தது. இதை சொல்வதன் கூடவே அங்கே கம்சன், ஜராசந்தி, இராவணன் போன்றோர் இருந்தனர் என்றும் சாஸ்திரங்களில் சொல்லி விட்டார்கள். ஆகையால் மனிதர்களின் புத்தியில் எதுவும் பதிவதில்லை. இவையனைத்தும் விளையாட்டு என்று நீங்கள் தெரிந்துள்ளீர்கள். நம்முடைய முதன் முதல் எதிரியாக இராவணன் இருக்கின்றான் என்று உங்களுடைய புத்தியில் உள்ளது. நீங்கள் தான் முதலில் இராஜ்யம் செய்தீர்கள் பிறகு வாம மார்க்கத்தில் வந்து இராஜ்யத்தை இழந்தீர்கள். இந்த விசயங்களை பிராமணக் குழந்தைகளாகிய நீங்கள் தான் தெரிந்துள்ளீர்கள். உங்களுக்கு வேறு எந்த எதிரியின் மீதும் கவனம் இல்லை. நீங்கள் எதிரி என்று யாரை புரிந்து கொள்கிறீர்களோ அது மற்ற யாருடைய புத்தியிலும் இல்லை. நீங்கள் இந்த இராவணன் எதிரி மீது வெற்றி அடைய வேண்டும். இவன் தான் பாரதத்தின் நம்பர் ஒன் எதிரி ஆவான். சிவபாபா பாரதத்தில் தான் பிறப்பு எடுக்கிறார். இது பரம்பிதா பரமாத்மாவின் ஜென்ம பூமி ஆகும். சிவஜெயந்தி கூட கொண்டாடுகிறார்கள். ஆனால் சிவன் வந்து என்ன செய்தார் என்று யாருக்கும் தெரியாது. பாரதம் உயர்ந்ததிலும் உயர்ந்த கண்டமாக இருந்தது என்று நீங்கள் தெரிந்துள்ளீர்கள். மிகுந்த செல்வந்தராக 100 சதவிகிதம் ஆரோக்கியம், செல்வம் மற்றும் மகிழ்ச்சி இருந்தது. மற்ற எந்த தர்மமும் இவ்வளவு ஆரோக்கியமாக இருக்க முடியாது.

பாபா யாருக்கு வந்து சொல்லி கொண்டிருக்கிறார் என்று பாருங்கள். அபலைகள், ஆதிவாசிகள் மற்றும் சாதாரணமானவர்களுக்குச் சொல்லி கொண்டிருக்கிறார். அந்த செல்வந்தர்களோ தன்னுடைய பணத்தின் மகிழ்ச்சியில் இருக்கின்றார்கள். நீங்களோ ஏழையிலும் ஏழைகள். இல்லையெனில் இவ்வளவு உயர்ந்ததிலும் உயர்ந்த படிப்பை உயர்ந்த மனிதர்கள் தான் படிக்க வேண்டும் அல்லவா? ஆனால் அப்படி இல்லை. சாதாரணமான ஏழைகள் தான் படிக்கிறார்கள். நீங்கள் எந்த சாஸ்திரத்தையும் படிக்கவில்லை என்றால் மிக நல்லது. பாபா சொல்கிறார் - எதையெல்லாம் கேட்டீர்களோ எதையெல்லாம் படித்தீர்களோ அவை அனைத்தையும் மறந்து விடுங்கள். நான் உங்களுக்கு புதிய விசயங்களை சொல்கின்றேன் அனைவரையும் விட நம்பர் ஒன் எதிரி இராவணன்!. அவன் மீது குழந்தைகளாகிய நீங்கள் ஞானம் மற்றும் யோக பலத்தின் மூலம் வெற்றி அடைகின்றீர்கள். 5000 வருடங்களுக்கு முன்பும் பாபா இராஜயோகம் கற்றுக் கொடுத்தார். அதன் மூலம் நீங்கள் இராஜ்யத்தை அடைந்தீர்கள். இப்போது

மீண்டும் மாயை மீது வெற்றி அடைவதற்காக பாபா இராஜயோகம் கற்றுக் கொடுத்துக் கொண்டிருக்கிறார். இதை தான் ஞானம் மற்றும் யோக பலம் என்று சொல்லப்படுகிறது. என்னை நினைவு செய்யுங்கள் என்று ஆத்மாக்களுக்கு சொல்கிறார். பகவான் நிராகாரமானவர் ஆவார். இராஜயோகம் கற்றுக் கொடுப்பதற்காக அவர் கண்டிப்பாக வர வேண்டியிருக்கிறது. நீங்கள் விகாரங்கள் என்ற இராவணன் மீது வெற்றி அடைய வேண்டும் என்று பிரம்மா சொல்ல மாட்டார். என்னை மட்டும் நினைவு செய்யுங்கள் என்பதையும் வேறு யாரும் சொல்ல முடியாது. இதை பாபா தான் வந்து ஆத்மாக்களுக்கு சொல்கிறார் - ஆத்ம அபிமானி ஆகுங்கள். எந்தளவு ஆத்ம அபிமானி ஆவீர்களோ அந்தளவு தந்தையை நினைவு செய்ய முடியும். அந்தளவு தமோபிரதானத்திலிருந்து சதோபிரதானம் ஆவீர்கள். நாம் சதோபிரதான தேவி-தேவதையாக இருந்தோம் என்று நீங்கள் தெரிந்துள்ளீர்கள். இப்போது நாம் அசுரர்கள் ஆகி விட்டோம். 84 பிறவிகள் முடிந்து விட்டன. இப்போது இது கடைசி பிறவியாகும்.

பாபா நமக்கு புரிய வைத்து கொண்டிருக்கிறார் என்று குழந்தைகளாகிய நீங்கள் தெரிந்துள்ளீர்கள். அவர் தான் ஞானக்கடல், தூய்மைக்கடல் ஆவார். இந்த நேரம் உங்களையும் தனக்கு சமமாக மாற்றுகின்றார். சத்யுகத்தில் இந்த ஞானம் மறைந்து விடுகிறது. இந்த இராஜ்யம் நமக்கு பரமாத்மா கொடுத்தார் என்பதைக் கூட அங்கே (சத்யுகத்தில்) புரிந்திருக்க மாட்டீர்கள். அஞ்ஞான காலத்தில் கூட மனிதர்கள் சொல்கிறார்கள் - அனைத்தையும் ஈஸ்வரன் தான் கொடுத்தான் என்று. அங்கே இதைக் கூட புரிந்திருக்க மாட்டார்கள். அவர்கள் பலனை அனுபவித்துக் கொண்டிருப்பார்கள். ஈஸ்வரனுடைய பெயர் நினைவு இருந்தால் பாபா தாங்கள் மிக நல்ல இராஜ்யத்தை கொடுத்தார்கள் என்பதும் நினைவு இருக்கும். ஆனால் எப்போது கொடுத்தார்? என்ன ஆனது என்று எதுவும் அவர்களால் சொல்ல முடியாது. அங்கே செல்வம் நிறைய இருக்கும். விமானம் போன்றவை விபத்துகள் இல்லாததாக இருக்கும் பாதுகாப்பானது.

குழந்தைகளாகிய நீங்கள் இப்போது எந்த நினைவில் இருக்கிறீர்கள்? உலகம் எந்த நினைவில் இருக்கிறது? இதைக் கூட நீங்கள் தெரிந்துள்ளீர்கள் - அவர்களுடையது உடல் பலம், உங்களுடையது யோக பலம் ஆகும். இதன்மூலம் நீங்கள் எதிரியின் மீது வெற்றி அடைகிறீர்கள். இந்த இராஜயோகத்தை தந்தையை தவிர வேறு யாராலும் கற்றுக் கொடுக்க முடியாது. பாபா சொல்கின்றார் - நான் பல பிறவிகளின் கடைசியில் இவருக்குள் வந்து பிரவேசம் செய்கின்றேன். இவருக்குள் தான் கலப்பதற்கு முன்பும் பிரவேசம் செய்திருந்தேன். இவருடைய பெயர் பிரம்மா என்று வைத்திருந்தேன். குழந்தைகளாகிய உங்கள் அனைவருக்கும் பெயரும் வைக்கப்பட்டது. எவ்வளவு முதல் தரமான பெயர் வைக்கப்பட்டது. பாபாவால் இவ்வளவு பெயர்களையும் நினைவு செய்ய முடிவதில்லை. உலகத்தில் எவ்வளவு பிரச்சினைகளை ஏற்படுத்தி கொண்டிருக்கிறார்கள். இங்கே நீங்கள் அமைதியாக அமர்ந்து தந்தையை நினைவு செய்ய வேண்டும். இவர் மிக அன்பான தாயும் தந்தையும் ஆவார். இவர் சொல்கிறார் - குழந்தைகளே இந்த காம விகாரத்தின் மீது முதலில் நீங்கள் வெற்றி அடையுங்கள். இதற்காக ரக்ஷா பந்தன் விழா கொண்டாடப்பட்டு வருகிறது. இந்த தூய்மையின் ராக்கியையும் நீங்கள் கட்டுகிறீர்கள். சத்யுகம் திரேதாயுகத்தில் இந்த விழா போன்றவை கொண்டாட மாட்டார்கள். பிறகு பக்தி மார்க்கத்தில் ஆரம்பம் ஆகும். பாபா இந்த நேரம் உறுதிமொழி செய்கிறார் - தூய்மையான உலகத்திற்கு எஜமானன் ஆக வேண்டும் என்றால் கண்டிப்பாக தூய்மையாக வேண்டும். என்னை நினைவு செய்யுங்கள். அப்போது இந்த யோக அக்னி மூலம் பாவம் பஸ்மம் ஆகிவிடும். நீங்கள் தமோபிரதானத்திலிருந்து சதோபிரதானம் ஆக வேண்டும். சிலர் தோல்வி அடைந்து விடுகிறார்கள். இதனுடைய அடையாளத்தை இராமருக்கு (திரேதாயுகம்) காட்டியுள்ளார்கள் மற்றபடி ஹிம்சைக்கான எந்த விசயமும் இல்லை. நீங்களும் சத்திரியர்களாக இருந்தீர்கள், மாயையின் மீது வெற்றியடையாமல் தோல்வி அடைகிறார்கள். 16 கலைகளுக்கு பதிலாக 14 கலைகள் உடையவர்களாக ஆகி விடுகிறார்கள். சிலர் சதோபிரதானமாக சிலர் ரஜோவாக ஆகிறார்கள். அதே போல பிறகு இராஜ்யத்திலும் வரிசைக்கிரமமான பதவி ஏற்படுகிறது. யார் பிரம்மா குமார் - குமாரி என்று சொல்லப்படுகிறார்களோ அவர்களே ஆஸ்திக்கு உரிமை உடையவராக ஆகிறார்கள். பிறகு இதில் முயற்சி செய்கிறார்கள் மற்றும் பிறரையும் முயற்சி செய்கிறார்கள். பலரை தனக்கு சமமாக மாற்றக்கூடிய சேவை செய்கிறார்கள். நீங்கள் இந்த கடைசி பிறவியில் தமோ பிரதானத்திலிருந்து சதோ பிரதானமாக ஆக வேண்டும். இது ஆன்மீகப் பட்டியாகும். கராச்சியில் உங்களுடைய பட்டி நடந்தது அது தனிப்பட்ட விசயமாகும். இந்த யோக பட்டி தனிப்பட்டது. இது யோக பலத்தின் பட்டி, இதன் மூலம் அனைத்து குப்பைகளும் நீங்கி விடுகிறது. அங்கே நீங்கள் உங்களுடைய பட்டியில் இருந்தீர்கள் மேலும் யாரையும் சந்திப்பதில்லை. இது யோகத்திற்கான பட்டி

தனக்காக முயற்சி செய்ய வேண்டும். ஆத்மா தான் புரிந்து கொள்கிறது, ஆத்மா தான் உறுப்புகள் மூலமாக ஞானம் கேட்கிறது. ஆத்மா தான் சம்ஸ்காரத்தை கொண்டு செல்கிறது. போர்வீரர்கள் சண்டையிடக்கூடிய சம்ஸ்காரத்தை அடுத்த பிறவிக்கு கொண்டு செல்கிறார்கள் என்று பாபா போர்வீரர்களை உதாரணம் காட்டுகிறார். அடுத்த பிறவியிலும் போருக்கே சென்று விடுகிறார்கள். அதே போல குழந்தைகளாகிய நீங்களும் சம்ஸ்காரத்தை கொண்டு செல்கிறீர்கள். அவர்கள் எல்லைக்குட்பட்ட போருக்கு செல்கிறார்கள். உங்களிலும் கூட யாராவது உடலை விட்டு விட்டால் இந்த ஆன்மீக இராணுவத்தில் வந்து விடுவார்கள். கர்மங்களின் கணக்கு வழக்கை முடிக்க இடையில் சென்று விடுகிறார்கள். இப்படி நிறைய பேர் இருப்பார்கள். ஒவ்வொருவருக்காக தந்தையிடம் கேட்க தேவையில்லை. இதன்மூலம் உங்களுக்கு என்ன பலன்? என்று பாபா கேட்பார். நீங்கள் உங்களுடைய தொழிலில் இருங்கள். பாவங்களை பஸ்மமாக்க சிந்தனை செய்யுங்கள். இந்த போக் போன்றவைகள் வைக்கப்படுவது கூட நாடகத்தில் இருக்கிறது. எது விநாடிக்கு விநாடி நடக்கிறதோ, அந்த நாடகம் படமாக எடுக்கப்படுகிறது. பிறகு 5000 வருடம் கழித்து மீண்டும் நடைபெறும். எதுவெல்லாம் நடக்கிறதோ அது கல்பத்திற்கு முன்பும் நடந்திருந்தது. நாடகப்படி நடக்கிறது. இதில் குழப்பத்திற்கான விசயமே இல்லை. எதுவெல்லாம் நடக்கிறதோ அது எதுவும் புதிதல்ல. விநாடிக்கு விநாடி நாடகத்தின் படச்சுருள் சுற்றிக் கொண்டிருக்கிறது. பழையது அழிந்து கொண்டே போகிறது, புதியது நிரம்பிக் கொண்டே போகிறது. நாம் நமது நடப்பை நடத்துக் கொண்டிருக்கிறோம், அது பிறகு படமாக எடுக்கப்படுகிறது. இந்த நுணுக்கமான விசயங்கள் எந்த சாஸ்திரங்களிலும் கிடையாது. பாபா சொர்க்கத்தை ஸ்தாபனை செய்பவர் என்பதை குழந்தைகளாகிய நீங்கள் முதலில் நிச்சயப்படுத்த வேண்டும். பாரதத்திற்கு தந்தையிடமிருந்து சொர்க்கத்தின் ஆஸ்தி கிடைத்திருந்தது. பிறகு எப்படி இழந்தது என்பதை புரிய வைக்க வேண்டும். இது வெற்றி தோல்விக்கான விளையாட்டு. மாயையிடம் தோல்வி அடைகிறோம். மனிதர்கள் பணத்தை மாயை என்று புரிந்து கொள்கிறார்கள். உண்மையில் மாயை என்று 5 விகாரங்களை சொல்லப்படுகிறது. யாரிடமாவது பணம் இருந்தால் இவரிடம் மாயை நிறைய இருக்கிறது என்று சொல்வார்கள். இது கூட யாருக்கும் தெரியாது. இப்போது இயற்கை எங்கே? மாயை எங்கே? தனித்தனியான அர்த்தமாகும்.

பாரதவாசிகளின் நம்பர் ஒன் எதிரி இந்த இராவணன் என்று செய்திதாள்களில் எழுதலாம். இராவணன் தான் துர்கதியை ஏற்படுத்தினான். இராவண இராஜ்யம் ஆரம்பமாவதால் தான் பக்தி ஆரம்பமாகி விடுகிறது. பிரம்மாவின் இரவில், பக்திமார்க்கத்தில் நஷ்டப்படவே வேண்டியிருக்கிறது. பிரம்மாவின் பகல் ஏறும்கலை, பிரம்மாவின் இரவு இறங்கும் கலையாகும். இப்போது பாபா சொல்கிறார் - இந்த மாயை இராவணனின் மீது வெற்றி அடைய வேண்டும். பாபா சிரேஷ்டமாக ஆவதற்கான ஸ்ரீமத் கொடுக்கின்றார் - செல்லக் குழந்தைகளே தந்தையாகிய என்னை நினைவு செய்யுங்கள். விகர்மாஜீத் (பாவக் கர்மங்களை வென்றவர்கள்) ஆவதற்காக வேறு எந்த வழியும் கிடையாது. குழந்தைகளாகிய உங்களை பக்தி மார்க்கத்தில் அலைவதிலிருந்து விடுவிக்கின்றேன். இப்போது இரவு முடிந்து வெளிச்சம் ஏற்படுகிறது. பகல் என்றால் சுகம், இரவு என்றால் துக்கம். இது சுகம் துக்கத்தின் விளையாட்டாகும். பாபா இந்த அனைத்து இரகசியங்களையும் சொல்லி உங்களை திரிகாலதரிசி ஆக்குகிறார். இப்போது யார் எவ்வளவு வேண்டுமானாலும் முயற்சி செய்து கொள்ளலாம். விதை மற்றும் மரத்தை தெரிந்து கொள்ள வேண்டும். பாபா சொல்கிறார் - குழந்தைகளே இப்போது நேரம் குறைவாக இருக்கிறது. ஒரு மணி நேரம் , அரைமணி நேரம்..... என்று நீங்கள் தந்தையை நினைவு செய்யுங்கள் மற்றும் சார்ட் (அட்டவணை) அதிகரித்துக் கொண்டே செல்லுங்கள். நாம் ஸ்ரீமத்படி பாபாவை எவ்வளவு நினைவு செய்கிறோம் என்று பார்க்க வேண்டும். பாபா கற்றுக் கொடுக்கக்கூடியவர். முயற்சியை நாம் தான் செய்ய வேண்டும். பாபா முயற்சி செய்விப்பவர் ஆவார். தந்தையின் அன்பு இருக்கவே இருக்கிறது. குழந்தைகளே ! குழந்தைகளே! என்று சொல்லிக் கொண்டிருக்கிறார். அவருக்கு அனைத்து ஆத்மாக்களும் குழந்தைகளாகும். பிறகு பிரம்மா குமார் - குமாரிகள் சகோதரன் - சகோதரிகள் ஆகிவிடுகின்றனர். தாத்தாவிடமிருந்து ஆஸ்தி கிடைக்கிறது. ஈஸ்வரிய குழந்தைகளாகிய நீங்கள் பிரஜாபிதா பிரம்மா வாய் மூலமாக பிராமணன் ஆகின்றீர்கள். பிறகு தேவதா வர்ணத்தில் செல்வீர்கள். இது தெளிவாக இருக்கிறது அல்லவா ! சிவபாபா நம்முடைய தந்தை என்று ஆத்மா புரிந்து கொள்கிறது. நான் நட்சத்திரமாக இருக்கின்றேன். ஆக என்னுடைய தந்தையும் நட்சத்திரமாக இருப்பார். ஆத்மா சிறியது பெரியதாக ஆவதில்லை. பாபாவும் நட்சத்திரமாக இருக்கின்றார், ஆனால் அவர் பரமாத்மா, குழந்தைகளாகிய நாம் அவரை தந்தை என்று சொல்கிறோம். இவ்வளவு சிறிய ஆத்மாவுக்குள் முழு ஞானமும் இருக்கிறது. மற்றபடி சுவரை உடைத்து விடக்கூடிய சக்தி போன்றவை ஈஸ்வரனுக்குள் இருக்கிறது என்பது



கிடையாது. நான் வருவதே உங்களுக்கு மீண்டும் இராஜயோகம் கற்றுக் கொடுப்பதற்காகத் தான் என்று பாபா சொல்கிறார். பாபா குழந்தைகளிடம் கீழ்ப்படிதலுள்ளவராக இருக்கிறார். லௌகீகத்தில் கூட தந்தை குழந்தைகள் மீது பலியாகிறார் அல்லவா! ஆக யார் பெரியவர்? தந்தையா அல்லது குழந்தைகளா? தந்தை அனைத்தையும் குழந்தைகளுக்கு கொடுக்கிறார். ஆனாலும் குழந்தை சிறியவர். ஆனால் மதிப்பு வைக்க வேண்டியிருக்கிறது. இங்கே கூட குழந்தைகளாகிய உங்களிடம் பாபா பலியாகிறார். ஆஸ்தி கொடுக்கிறார் என்றால் குழந்தைகளாகிய நீங்கள் பெரியவர்கள் அல்லவா. ஆனாலும் தந்தைக்கு மரியாதை வைக்க வேண்டும். முதலில் குழந்தைகள் தந்தை மீது பலியாக வேண்டும். அப்போது தந்தை 21 பிறவிகளுக்கு குழந்தைகளுக்காக பலியாகிறார். நிறைய கொடுக்கிறார். பக்திமார்க்கத்தில் ஈஸ்வரன் பெயரில் ஏதேனும் கொடுக்கிறார்கள். அதற்கு பதிலாக பாபா திரும்ப கொடுக்கிறார். இங்கேயோ எல்லைக்கப்பாற்பட்ட விசயம் ஆகும். நீங்கள் எப்போது வருவீர்களோ அப்போது உங்கள் மீது பலியாவோம் என்று சொல்கிறார்கள். இப்போது அந்த நேரம் வந்து விட்டது. ஆகையால் பாபா கேள்வி கேட்கிறார் - உங்களுக்கு எவ்வளவு குழந்தைகள்? பிறகு சிவபாபாவும் ஒரு குழந்தை என்பது நினைவு வருகிறது, இப்போது சொல்லுங்கள் - உங்களுக்கு எந்த குழந்தை நன்மை செய்யும்? (சிவபாபா) ஆக அவரை வாரிசாக ஆக்க வேண்டும் அல்லவா! யாரும் யாருக்கும் கடைசி காரியம் (இறுதி சடங்கு) செய்ய இருக்க மாட்டார்கள். அப்படிப்பட்ட நேரம் வந்து கொண்டிருக்கிறது. ஆகையால் பாபா சொல்கிறார் - தேகத்தின் கூடவே அனைத்தையும் தியாகம் செய்து டிரஸ்டியாக ஸ்ரீமத் படி நடங்கள். பாபா வழிமுறை கொடுத்துக் கொண்டிருக்கிறார். உங்களை சொர்க்கத்தின் எஜமானர் ஆக்குவதற்காக உங்களுக்கு சேவை செய்கிறார். நான் தன்னலமற்றவன் என்று கூறுகிறார். அனைவருக்கும் சத்தியை கொடுக்கக்கூடிய வள்ளல் ஒரு தந்தை தான் தன்னலமற்றவர் ஆவார். அவர் எப்போதும் தூய்மையானவர். பாபா சொல்கிறார் - குழந்தைகளே உதவியாளர் ஆகுங்கள். எனக்கு உதவியாளர் ஆவது என்பது தனக்கே உதவியாளர் ஆவதாகும். நல்லது.

**இனிமையிலும் இனிமையான தேடிக்கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாபாதாவின அன்பு நினைவுகள் மற்றும் காலை வணக்கங்கள். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.**

தாரணைக்கான முக்கிய சாரம்:

1. எப்போதும் தன்னுடைய ஈடுபாட்டில் (தன்னைப் பற்றிய சிந்தனை) இருக்க வேண்டும். தன்னுடைய பாவங்களை பஸ்மமாக்குவதற்கான சிந்தனை செய்ய வேண்டும். மற்ற விசயங்களின் கேள்விகளில் போகக்கூடாது. தன்னுடைய சம்ஸ்காரங்களை மாற்றிக் கொள்வதற்காக யோக பட்டியில் இருக்க வேண்டும்.
2. தேகத்தின் கூடவே அனைத்தையும் தியாகம் செய்து முழு டிரஸ்டியாகி ஸ்ரீமத்படி நடக்க வேண்டும். தந்தைக்கு முழுமையான மதிப்பு வைக்க வேண்டும். உதவியாளர் ஆக வேண்டும்.

**வரதானம் -பிரமாண வாழ்க்கையில் குறைந்த செலவில் நிறைந்த பலன் அடையக்கூடிய அலௌகீகத் தன்மை நிறைந்தவர் ஆகுக !**

இந்த அலௌகீக பிராமண வாழ்க்கையின் விசேஷ சுலோகன் - குறைந்த செலவில் நிறைந்த பலன் என்பதாகும். செலவு குறைவாக இருக்க வேண்டும். ஆனால் பிராப்தி சிறப்பாக இருக்க வேண்டும். அதாவது நல்லதிலும் நல்ல பலன் கிடைக்க வேண்டும். எப்போது வார்த்தையில் செயலில் குறைவாக செலவழிக்கிறீர்களோ அப்போது அலௌகீகம் நிறைந்த வாழ்க்கை என்று சொல்ல முடியும். குறைந்த நேரத்தில் நிறைய காரியம் நடக்க வேண்டும். குறைந்த பேச்சில் நிறைய விசயங்கள் தெளிவாக வேண்டும். குறைந்த எண்ணங்களாக இருந்தாலும் சக்திசாலியாக இருக்க வேண்டும். இதை தான் குறைந்த செலவில் நிறைந்த பலன் என்று சொல்லப்படுகிறது. யார் அனைத்து பொக்கிஷங்களையும் குறைவாக செலவழிக்கிறார்களோ அவர்களுடைய பொக்கிஷம் நிறைந்து விடுகிறது.

**சுலோகன்: தந்தை மற்றும் சேவையின் மீது உண்மையான அன்பு இருக்கிறது என்றால் பரிவாரத்தின் அன்பு தானாகவே கிடைக்கும்.**